

દસ લાખ વર્ષે પ્રગટ



દસ લાખ વર્ષે પ્રગટ આવે છે તે 'વ્યવસ્થિત',
કુદરતી જ સર્વજ્ઞ ત્રિકાળજ્ઞાની છું.

કાળને અનુરૂપ સ્વયં-જ્ઞાન રત્નાકર,
મૂર્ત-જ્ઞાન ગૂઢારથ અભય મોક્ષદાની છું.

ઓગણીસો અઢાવન 'પ્લેટફોર્મ' સમી-સાંજ,
મનોહારી સૂરતે વિરતિ જ્ઞાનશક્તિ છું.

ભીડનું એકાંત ને સુરતનું 'સ્ટેશન',
પ્રગટ થયું જ્ઞાન 'આ' અમર તવારીખ છું.

અજબ-ગજબ સ્થિરતા કોલાહલમાં શુક્લધ્યાન,
આખું બ્રહ્માંડ જોયું-જાણ્યું તે ઉજાશ છું.

ઝડપી યુગે ઝડપી જ્ઞાન મોક્ષગામી સામાયિક,
ઘેવારે સુ-રક્ષણ સુ-લક્ષણ સિદ્ધ છું.

સર્વપ્રથમ જગતને 'પૂર્ણ' ફોડ આપનાર,
સાનંદાશ્ચર્યકારી અનુપમ ઉવાચ છું.

બેસૂરી પિપૂડીના મતાંધોનો અહમ્ તોડ,
મહાવીર રામ-ઢોલ મુરલી-સ્વરા 'બેન્ડ' છું.

વીતરાગભાવથી ગાળ આપી મોક્ષદાતા,
હીન-સત્ત્વી ગાંગડાને 'એસિડ'ની છાંટ છું.

જીવે-મરે વિભ્રાંતિમાં ધર્મ-ગ્લાનિ 'જીવો' જોઈ,
કરુણા આવે છે તેથી અમી-વર્ષા વેણ છું.

દેહબળ—મનોબળ—વચનબળથી લુપ્ત જગત,
ત્રણેય બળ જગાડનાર જ્ઞાનશક્તિ સંજ્ઞા છે.

પ્રત્યેક અવસ્થામાં હાજરાહજૂર 'જ્ઞાન',
જ્ઞાનાર્ક નજીકત પરમાત્મ-પ્રેમ છે.

નિરાશરા માનવીનું 'લક્ષ' પરમ આશ્રય,
છૂટકો નથી જે વિના તે અભેદસ્વરૂપ છે.

સંસારી-સાગરમાં ડૂબ્યા છતાં ભ્રાંત લોક 'સૂકાં',
કરુણાસાગરનો ભીનો કૃપા-દૃષ્ટિ 'હોજ' છે.

ધન્ય છે આ કાળનેયે "જ્ઞાની" મહદ ઐશ્વર્ય,
જોયો-સાંભળ્યો નથી તે અલૌકિક પુરુષ છે.

એંસી હજાર વર્ષ સુધી આકાશકુસુમવત્,
સરળ-'લિફ્ટ'-મોક્ષદાની કલ્કિ-અવતાર છે.

આદિ-અનંતની સમાધિ બ્રહ્માંડી મૂળ,
બેનમૂન અપવાદ 'અકમ' ઝલક છે.

નિશ્ચય—વ્યવહારે માંચ વાક્યે સુદર્શન,
અસંખ્યાત શાસ્ત્રની સૂક્ષ્માતીત 'સમજ' છે.

ગુણાકાર—ભાગાકારે પૂર્ણ-પૂર્ણ પુરુષોત્તમ,
અવિભાજ્ય—નિર્વિશેષ મૂળ પરમેશ છે.

જ્ઞાન-કમળ મધમઘાટ ફોરમશે યુગો સુધી,
મહાવીર પરિમલ 'મહાપદ્મ' હું જ છું.

ભૂત-ભાવિ ચોવીસીનો સંપૂર્ણ દિગ્દર્શક,
નિયમચક્ર-નિયંતા પૂર્ણ 'વ્યવસ્થિત' છે.

